

Nizami "Xəmsə"ində epik təhkiyə ilə lirk təqdimatın vəhdəti

Ataəmi Mirzayev

Filologiya elmləri doktoru

AMEA Nizami Gəncəvi adına Ədəbiyyat İnstитutu. Azərbaycan.

E-mail: ataemi@rambler.ru

Annotasiya. Məlumdur ki, qədim dövrdə fars dilində qələmə alınan Azərbaycan epik poeziya nümunələri ilə fars ədəbiyyatında yaranan örnəklər arasında bir sıra ortaq ənənəvi cəhətlər olmuşdur. Fars ədəbiyyatında olduğu kimi, Azərbaycan epik şeirinə aid nümunələr da məsnəvi formasında qələmə alınırı və mövcud ənənəyə görə, epik şeirdə məsnəvi arasında digər lirk şeir janrları işlətmək məqbul sayılmışdır. Lakin Nizami Gəncəvinin (1141-1209) "Xəmsə"sino daxil olan əsərlərdə epik təhkiyə ilə lirk təqdimat vəhdət təşkil edir. Şair "Xosrov və Shirin", "Leyli və Məcnun" və "Yeddi gözəl" poemalarında obrazların daxili aləminin açmaq və keçirdiyi hiss-həyəcanları ifadə etmək üçün yeri gəldikcə şərti olaraq qəzəl adlanlığı lirk ünsürlərdən də istifadə etmişdir. Həmin nümunələr quruluş, forma və həcm baxımından qəzəl janrinin tələblərinə cavab vermişə də, məzmun baxımdan tamamilə qəzəl janrinə uyğun idi. "Xəmsə"yə daxil olan məsnəvilərdə belə nümunələrin istifadə edildiyi səhnələrdə epik şeirə məxsus təhkiyə dinamikliyi zaifləyir, lirk təqdimat isə onu üstələmiş olur. "Xəmsə"də müsahidə edilən belə bir vəziyyət Nizami tərəfindən dövrün epik şeirinə məxsus mövcud ənənədən çıxış yolu kimi diqqəti cəlb edir. Anadilli epik şeirimizin sonrakı inkişafına aid nümunələrdə xüsusi nəzərəçarpan epik təhkiyə ilə lirk təqdimatın vəhdət təşkil etməsini Nizami şeirinin təsiri kimi də dəyərləndirmək mümkündür.

Açar sözlər: Nizami, "Xəmsə", epik təhkiyə, lirk təqdimat, qəzəl

Məqalə tarixçəsi: göndərilib – 16.10.2021; qəbul edilib – 28.10.2021

Unity of epic narrative with lyrical introduction in Nizami's "Khamsa"

Ataəmi Mirzayev

Doctor of Philological Sciences

Institute of Literature named after Nizami Ganjavi of ANAS. Azerbaijan.

E-mail: ataemi@rambler.ru

Abstract. It is known that there are some common traditional features between the examples of Azerbaijani epic poetry written in Persian and the examples created in Persian literature in ancient times. As in Persian literature, samples of Azerbaijani epic poetry were written in the form of masnavi and according to the existing tradition, the use of other lyric poetry genres among epic poems was not considered acceptable. However, epic narrative forms a unity with lyrical expression in the works included in "Khamsa" by Nizami Ganjavi (1141-1209). The poet in his poems such as "Khosrow and Shirin", "Leyli and Majnum" and "Seven Beauties" also used lyrical elements, which he called ghazal for revealing the inner world of characters and expressing the emotions that they experienced, conditionally. Although these examples do not meet the requirements of the ghazal genre in terms of structure, form and volume, they are absolutely compatible with the ghazal genre in terms of content. In the scenes where such examples are used in the mesnevis included in Khamsa, the dynamics of narrative of the epic poem become weak and the lyrical narration exceeds it. Such a situation observed in "Khamsa" draws attention by Nizami as a way out of the existing epic poetry tradition of the period. Especially in the examples on the

further development of our epic poetry in native language, the unity of epic narrative with lyrical expression can be evaluated as the effect of Nizami's poetry.

Keywords: Nizami, "Khamsa", epic narrative, lyrical introduction, ghazal

Article history: received – 16.10.2021; accepted – 28.10.2021

Giriş / Introduction

Azərbaycan epik şeiri qədim və zəngin bir inkişaf yoluna malikdir. Tarixə nəzər saldıqda aydın olur ki, Azərbaycan epik şeirində fars dilində yaranan örnəklər müəyyən ədəbi bir zəmin əsasında təşəkkül və təkamül yolu keçmiş, daha çox fars ədəbiyyatına məxsus epik ənənələrə söykənarək inkişaf etmişdir. Tosadüfi deyil ki, AMEA-nın müxbir üzvü Azadə Rüstəmova "Azərbaycan epik şeirinin inkişaf yolları" (XII-XVII əsrlər) adlı monoqrafiyasında bu məsələ ilə bağlı yazırı: "Orta əsrlərdə fars dilində yaranmış poeziyanın mövzu, janr xüsusiyyətləri və bədii ifadə vasitələri arasında bir yaxınlıq olmuş, Azərbaycanda yazıl-yaradan sənətkara Hindistandan, Hindistanda yazıb-yaradana Orta Asiyadan, sonuncuya isə İrədan cavab verilmişdir. Müxtəlif ölkələrdə yaşayıb, ayrı-ayrı xalqların nümayəndələri olan bu sənətkarlar çox zaman eyni mənbəyə müraciət etmiş, eyni mövzunu qələmə almış, eyni qədim əsatir və tarixdən faydalılmışlar" [1, s.42]. Məhz bu səbəbdən ki, Azərbaycan farsdilli epik şeirinin inkişaf tarixində təşəkkül və formallaşma dövrü, demək olar ki, eyni zamanda baş vermiş, Nizaminin "Xəmsə"si ilə özünün təkamül mərhələsini keçərək zirvə nöqtəsinə çatmışdır. Həc şübhəsiz, farsdilli Azərbaycan epik şeiri artıq uzun illərdən bəri fars ədəbiyyatında formalşmaqdə olan epik şeir ənənələri əsasında yaranıb inkişaf etdiyindən Nizami "Xəmsə"si də belə bir epik zəmin əsasında vüsət tapıb pərvazlanmışdır.

Məlumdur ki, fars ədəbiyyatında olduğu kimi, Azərbaycan epik şeir örnəkləri də məsnəvi formasında qələmə alınırdı. Fars ədəbiyyatında məsnəvilərdə üç cəhətə diqqət etmək vacib sayılırdı: birincisi, məsnəvi içərisində mövzu müxtəlifiyi vəznini dayisdirməməli, onlar eyni bir vəzdə yazılmalı idi; eyni əsərdə müxtəlif vəznlərdən istifadə etmək olmazdı. İkincisi, məsnəvinin bəhri mövzu və məzmunu görə seçilməli idi. Üçüncüüsü, məsnəvində qəzəl, qəsidi və s. kimi şeir janrlarına yer vermək olmazdı [3, s.320]. Odur ki, ilkin dövr Azərbaycan epik şeirinin ən kamil nümunələrinin yaradıcısı sayılan Nizami Gəncəvinin "Xəmsə"sində daxil olan məsnəvilərdə yuxarıda qeyd edilən cəhətlər gözlənilmişdir. Ancaq bununla belə Şərq, o cümlədən Azərbaycan-türk epik şeirində müxtəlif sənətkarlar bir-birindən fərqlənən formalar tərtib etməkla eyni mövzularda fərqli məsnəvilər qələmə almağa çalışmışlar. Hətta bir sıra ənənəvi mövzular olmuşdur ki, həmin mövzular da yeni-yeni məsnəvilər yazmaq bir növ ədəbi yarışa çevrilmişdir.

Əsas hissə / Main Part

Azərbaycan epik şeirinin tacdarı sayılan Nizami "Xəmsə"sində daxil olan məsnəvilərdə bir sıra ənənəvi başlangıç formaları özünü göstərirdi ki, buna, demək olar ki, Nizami davamlıları sayılan bütün sənətkarlar əməl edirdi. Təvhid, minacət, nət, hökmərin madhi, sözün tərif, əsərin yaqızılma səbəbi və s. kimi formalar buna örnək ola bilər. Nizaminin "Xəmsə"si mövzu, forma və quzuluş baxımından Şərq epik şeiri sahəsində ən öndə gedən ədəbi örnəklər sayılmışdır.

Çox zaman Nizaminin "Xəmsə"sində daxil olan əsərlər surət epik şeir örnəkləri kimi qələmə verilsə də, şairin məsnəviləri üzərində aparılan müşahidələr göstərir ki, "Nizami "Xəmsə"si epik və lirik ünsürlərin sıx vəhdətindən yaranmış möhtəşəm bir abidədir. Nizami öz poemalarında həmişə hadisələrin inkişafından istifadə edərək, onu düşündürən fikir və duyğulara həsr olunmuş, ayrınlıqda bitkin lirik əsərlər olan parçalar vermişdir" [2, s.208].

Doğrudur, Nizaminin məsnəvilərində ayrı-ayrı lirik şeir janrlarında olan nümunələr yoxdur. Ancaq bununla belə, şair yeri göldikcə obrazların daxili aləmini, özünün müxtəlif mövzularla bağlı lirik düşüncələrini epik təsvirlərlə vəhdətdə verməyə nail olmuşdur. İstər Nizaminin poemalarının

girişində yer alan tövhid, minacət və nətlər, istərsə də, "Xosrov və Şirin", "Leyli və Məcnun" və "Yeddi gözəl" əsərlərindəki qəzəllər bunu deməyə tam əsas verir. Amma nəzərə almaq lazımdır ki, şairin əsərlərinin giriş hissələri qəsidiənin məzmunca növlərinə aid olsa da, formaca qəsidi deyil, məsnəvi şəklindədir. Eyni sözləri "Xosrov və Şirin", "Leyli və Məcnun" və "Yeddi gözəl" əsərlərində verilən qəzəllər haqqında da demək mümkündür. Nizami əsərlərində yer alan lirik düşüncələri, obrazların daxili aləmini açmaq üçün istifadə etdiyi hissələri şərti olaraq qəzəl adlandırmışdır. Bir neçə nümunəyə diqqət edək. "Xosrov və Şirin"dən iki örnek:

*Nəkisa o sənəmin istədiyi tərzdə
Bu qəzəli rast pərdəsində oxudu.* [4, s. 278]

Yaxud

*Barbədin setarı hava götürdü.
Üzrxahlar kimi, həzin avazla
Bu qəzəli İsfahan [havasında] oxudu...* [4, s.287]

"Leyli və Məcnun"dan bir nümunə:

*Leyli ki bu qəzəli eşitdi,
Ağladı, ağlaması ilə daşı əritdi.* [5, s.93]

Həqiqətdə isə, həmin örnəklər forma və quruluş baxımından qəzəl janrinin tələblərinə uyğun deyildi. Məsələn, deyək ki, onlarda qəzəl janrina məxsus qəfiyələnmə sistemi, maqta beytində təxəllüsün işlənməsi, eləcə də janra məxsus həcmiñ gözlənilməsinə əməl olunmur.

Nizaminin öncə adıçəkilən məsnəvilərində istifadə olunan lirik ünsürlərin olması onlarda epik təhkiyə ilə lirik təqdimatın vəhdət təşkil etdiyini göstərir. Onu da qeyd edək ki, şairin məsnəviləri içərisində epik təhkiyə ilə lirik təqdimatın vəhdəti daha çox "Xosrov və Şirin", "Leyli və Məcnun" əsərlərində müşahidə edilir. Hətta bir sira hallarda manzum roman da adlanan şairin poemalarında məsnəvi forması təsvir və təhkiyə yolu ilə verilən hadisələrin daha geniş və sürətli təqdimində xüsusi rola malikdir. Ancaq bununla belə, "Sirlər xəzinəsi" və "İskəndərname"dən fərqli olaraq, "Xosrov və Şirin" və "Leyli və Məcnun" poemasında, eləcə də "Yeddi gözəl"də "Adına günü Bəhrəmin ağ günbəddə əyləşməsi və yeddinci iqlim padşahın qızının əfsanə söyləməsi" fəsliндə əfsanədə lirik ünsürlərin - qəzəllərin yer aldığı səhnələrdə epik şeirə məxsus təhkiyə dinamikliyi, bədii zamanı sanki dayanır, lirik təqdimat epik təsvir və təhkiyəni üstləyir. Burada hadisələrin təsviri deyil, obrazların daxili aləminə uyğun verilən hissələr əsərə yeni bir lirik vüsət gətirir. Onu da qeyd edək ki, Nizaminin "Xəmsə"yə daxil olan digər poemalarında da lirik ricələr xüsusi yer tutur. Ancaq "Xosrov və Şirin", "Leyli və Məcnun" və qismən "Yeddi gözəl"də lirik növün qəzəl janrina məxsus məzmun xüsusiyyətlərini özündə ehtiva edən örnəklərin xüsusi yer aldığı hissələr Nizaminin adıçəkilən məsnəvilərində yeni məzmun keyfiyyəti kimi - epik təhkiyə ilə lirik təqdimatın vəhdəti kimi özünü göstərir. Təsadüfi deyil ki, sonrakı dövrlərdə anadilli Azərbaycan epik şeirinin inkişafında belə bir vəhdət aparıcı bir mövqə qazanmış olur.

Şairin poemalarında işlənmiş ilk qəzəl nümunələrinə "Xosrov və Şirin" əsərində rast gəlirik. Bu əsərdə obrazların müxtəlif anlarda keçirdiyi nigaranlıqlı, narahatlıq, hiss və həyəcanlanıfıda edən lirik parçaları, demək olar ki, əsərin sujet xətti boyu görmək mümkündür. Ancaq müəllif qəzəllərə xüsusi olaraq poemənin sonlarında mərcətiət qəzəli ən uyğun bir vəsitə kimi seçilir. Xosrovun ovdan çıxmazı və Qəsri-Şirinə getməsi, orada Şirinlə olan uzun-uzadı səhbəti, onun Qəsri-Şirindən məyus qayıtması əsərin sonlarına yaxın - Xosrov və Şirinin toyu ərafəsində iki sevgili arasındakı incikliyin əsasını təşkil edir. Lakin sonradan Şirinin Xosrovun dalınca düşərgəyə getməsi və Şapurun köməkliyi ilə oradakı çadırların birində qalması səhnəsindən

sonra Xosrovun səhər çəgî düzəldiyi məclisdə sevgililər arasında xos ünsiyyət yaratmaq və onları barişdırmaq məqsədilə müəllif dördü Şirinin, dördü isə Xosrovun dilindən oxunan ard-arda səkkiz qəzəldən istifadə edir. Qəzəller baş qəhrəmanların dilindən deyil, müğənnilərin dilindən verilir. Nizami bir-birindən incik düşmüş qəhrəmanlarının hiss və həyəcanlarını, duyu və düşüncələrini müğənnilərin dili ilə verilən qəzəllər vasitəsilə ifadə etməyi çıxış yolu kimi görür. Qəzəlləri Şirinin dilindən Nəkisa, Xosrovun dilindən isə Barbad ardıcıl olaraq növbəli şəkildə və müxtəlif müğəmlərlər üzündə oxuyurlar. Müəllifin təqdim etdiyi bu səkkiz qəzəlin hər biri təxminən 30 beytdən ibarət olub, formaca deyil, məzmunca janrınlıqlarına tam şəkildə cavab verir.

Həmin qəzəllərdən bir neçə parçaya nəzər salaq. Xosrovun dilindən verilən qəzəldən bir nümunə:

*Cadugər nərgizlərinin yuxusuna and olsun ki,
Onun qəmzası cadunun dilini bağlamışdır.
Tüstü tək bürulan zülfünə (and olsun ki),
Tüstü salanlar kimi məni odlayıbdir... [4, s.280]*

Şirinin dilindən verilən qəzəldən bir örnek:

*Xəyalın varlığıma hakim biçilmiş,
Gözümün ağrısına tozun tutiyadır.
Şən mənim gözümsən, gözümün çırğısan,
Çırğın, şəmin parlaq bağısan... [4, s.285]*

Nümunələrdən də göründüyü kimi, poemaya daxil olan qəzəller baş qəhrəmanların daxili aləmini açmaqla bərabər, onların bir-birinə olan sevgisini də izhar edir və nəticədə bu lirik duyguların ifadəsi onlar arasında bərişiq yaranmasına səbəb olur.

"Leyli və Məcnun"da isə qəzəllərə daha tez-tez müraciət edilir. Məlumdur ki, əsərin baş qəhrəmanı elə şair kimi təqdim edilir və o, düşdürü müxtəlif vəziyyətlərə bağlı çoxlu sayıda şeirlər, nəğmələr – qəzəllər oxuyur. Amma poemanın bir yerində Nizami xüsusi olaraq "qəzəl" sözünü başlıqça çıxarmışdır: "Leylinin hüzurunda Məcnunun qəzəl oxuması" [5, s.195] (Burada qəzəl ümumi addır, konkret janr adı deyil...). Təxminən 100 beytlik olan bu hissədə şair Məcnunun keçirdiyi hiss və düşüncələrini, daxili aləmini bütün səmimiyyəti ilə açmağa nail olmuşdur. Bir parçaya diqqət edək:

*Əgər səni bircə gecə yada salmasam,
Elə hala qalarəm ki, düşmənin qalsın!
Bundan sonra sən mənsən, mən də sən.
Biz iki adama bir (şərklə) ürək kifayətdir... [5, s.197]*

Ümumiyyətlə, "Leyli və Məcnun"da, xüsusilə də Məcnunun dilindən məsnəvi şəklində verilən müxtəlif hacmli şeirlər – qəzəllər əsərdə süjet xətti boyu işlək olub, obrazın daxili aləmini, iç dünyasını Leyliyə olan sevgisini bütün yönərləri ilə işçiləndirməyə xidmət edir. Bu fikirləri əsər boyu Leylinin dilindən verilən şeir parçalarına da şamil etmək olar. Nizaminin "Leyli və Məcnun" poemasında, demək olar ki, süjet boyu epik təsvir lirik təqdimatla vəhdətdə verilmişdir.

Nizaminin "Yeddi gözəl" əsərində isə məsnəvi şəklində 3 qəzəl vardır. Həmin qəzəllər poemanın "Adına günü Bəhrəmin ağ günbəddə əyləşməsi və yedinci iqlim padşahının qızının əfsanə söyləməsi" faslındakı əfsanədə işlənmişdir. "Qəzəl (qəzəllər – A.Mirzəyev) buraya (əfsanəye – A.Mirzəyev) ədəbi bir priyom kimi daxil edilmiş olur. Yeddi beytdən ibarət olan birinci qəzəldə şair eşq, aşiqlik, səbr, tövəb, və s. kimi məsələlərdən danışır... O biri iki qəzəl də məzmun etibarilə Nizaminin əldə olan aşiqanə qəzəllərinə yaxın olmaqla bərabər, həkayədə nəql olunan hadisələrlə də səsləşir" [2, s.224-225].

Örnək olaraq "Yeddi gözəl" məsnəvisində verilən bir qəzəl diqqət edək:

*[Oxuyaraq] o deyirdi: "Mənim cəngimdən rudun naləsiylə
Eşq xəstələrinə salamlar olsun!
Aşiq odur ki, əzəb çəksin,
Sağlam ikən şikast olsun.
Eşqimi na qədər gizli saxlayım, nə qədər?
Uca səsla [deyərəm]: "Aşıqəm", "aşıqəm!"
Sərəsolğum və aşıqlıyım manı əldən saldı,
Heç bir sərəxə aşıqdə sabir ola bilməz.
Aşıqlərin canı xar olsa da,
Aşıqlikdən tövəb etmək günah işdir.
Eşq tövəb ilə dost ola bilməz,
Aşıqlikda tövəb rəvə deyildir.
O aşıq yaxşıdır ki, canını qurban versin,
Aşıqların iti qılıncdan nə qorxusu ola bilər?" [6, s.248-249]*

Nümunələrdən də göründüyü kimi, Nizami "Xəmsə"ində fars epik ənənəsinə uyğun olaraq lirik şeir janrlarından, o cümlədən qəzəllərdən formal olaraq istifadə etməsə də, təsvir etdiyi hadisələr fonunda yaradılmış obrazların daxili aləmini, könül dünyasını bütün təfərruatı ilə vermək üçün məzmunca qəzəllərlə bərabər tutulacaq lirik ünsürlərdən məsnəvi formasında olduqca bacarıqla istifadə etmiş, baş qəhrəmanlarının dolğun bədii obrazını yaratmağa nail olmuşdur. Əlbəttə, bu, Nizami sənətinin qüdrəti ilə bağlı olub, epik şeire məxsus mövcud ənənədən çıxış yolu kimi də dəvərləndirilə bilər.

Bu məqamda diqqəti çəkən fakt kimi bir cəhəti də qeyd etmək yerinə düşər. Belə ki, AMEA-nın müxbir üzvü, nizamışunas alim Nüshə Araslı tərəfindən aparılmış tədqiqatlardan malumdur ki, Nizaminin "Xəmsə"sində daxil olan əsərlərin bir qismi hələ orta əsrlərdə başlayaraq türk dilinə müxtəlif səpkilərdə – orijinala uyğun və sorbas tərkibdə tərcümə edilmişdir [8]. Nizaminin "Xosrov və Şirin" əsərini tərcümə edən orta əsr müəllifləri içərisində Şeyxi öz tərcüməsinə 24, Əhməd Rizvan isə 9 qəzəl daxil etmişdir [9, s.123-124; 8, s.119]. Həmin sənətkarların istifadə etdiyi bu örnəklər məsnəvi deyil, qəzəl janrındadır və janrınlıqlarına cavab verir. Bu isə onu göstərir ki, həmin sənətkarlar tərcümə zamanı sərbəstliyə yol vermiş, türk epik şeiri içərisində işlək olan qəzəl janrından da ustalıqla bəhrələnmişlər.

Nəticə / Conclusion

Beləliklə, qeyd edə bilsək ki, Azərbaycan epik şeirində məsnəvi içərisində epik təsvirlə lirik təqdimatın vəhdəti, başqa sözlər desək, məsnəvi arasında bəzən cəl "qəzəl" də adlandırılabilir, məzmunca qəzəl janrına uyğun nümunələrin işlənməsi Nizami "Xəmsə"si ilə başlasa da, bu, şərti olaraq belə idi. Çünkü əslində, Nizaminin "Xosrov və Şirin", "Leyli və Məcnun" və "Yeddi gözəl" əsərlərində istifadə etdiyi lirik parçalar ancaq məzmunca qəzəl janrınlıqlarına uyğun golındı; janr xüsusiyyətləri, forma və quruluş baxımdan isə onlar məsnəvi şəklində idi. Anadilli Azərbaycan epik şeirində lirik şeir janrlarından olan qəzəldən istifadə isə XIII yüzillikdə "Dastani-Əhməd Hərami" məsnəvisi ilə başlayıb, Füzulinin "Leyli və Məcnun" poeması ilə özünün zirvə nöqtəsinə çatmışdır. Bu isə bir daha təsdiq edir ki, Nizaminin məsnəvilərində nəzərəçarpan epik təhkiyi ilə lirik təqdimatın vəhdəti anadilli Azərbaycan epik şeirinin sonrakı inkişafına yeni bir axar, forma və məzmun keyfiyyəti də gətirmişdir.

Ədəbiyyat / References

1. Azadə Rüstəmova. Seçilmiş əsərləri. İki cilddə, I c. Bakı: "Elm", 2014.
2. Xəlil Yusifov. Nizaminin lirikası. Bakı: Azərbaycan SSR Elmlər Akademiyası Nəşriyyatı, 1968.
3. Mustafa Çiçekler. "Mesnevi" maddesi, TDV İA, c. 29.
4. Nizami Gəncəvi. Xosrov və Şirin (filoloji tərcümə, izahlar və qeydlər Həmid Məmməd-zadənindir). Bakı: "Elm", 1981.
5. Nizami Gəncəvi. Leyli və Məcnun (filoloji tərcümə, izahlar və qeydlər Mübariz Əlizadə-nindir). Bakı: "Elm", 1981.
6. Nizami Gəncəvi. Yeddi gözəl (filoloji tərcümə, izahlar və qeydlər Rüstəm Əliyevindir). Bakı: "Elm", 1983.
7. Nüşabə Arası. Nizami və türk ədəbiyyatı. Bakı: "Elm", 1980.
8. Orhan Kemal Tavukçu. Ahmet Ridvan. Hüseyn ü Şirin (İnceleme-metin). Doktora tezi. Erzurum, 2000.
9. Özlem Güneş. Fahrı'nın Husrev u Şirin'i (Metn ve tahlil), Nizami ve Şeyhi'nin eserleriyle karşılaştırılması. Doktora tezi. İstanbul, 2010.

Единство эпического повествования с лирическим вступлением в «Хамсе» Низами

Атаэми Мирзоев

Доктор филологических наук

Институт литературы имени Низами Гянджеви НАНА. Азербайджан.

E-mail: atacmi@rambler.ru

Резюме. Известно, что есть некоторые общие традиционные черты между образцами азербайджанской эпической поэзии, написанными на персидском языке, и образцами, созданными в персидской литературе в древние времена. Как и в персидской литературе, образцы азербайджанской эпической поэзии писались в форме месневи, и, в соответствии с существующей традицией, использование других лирических жанров в эпических поэмах считалось неприемлемым. Однако эпическое повествование образует единство с лирическим выражением в произведениях, включенных в «Хамсе» Низами Гянджеви (1141-1209). Поэт в своих поэмах «Хосров и Ширин», «Лейли и Меджнун», «Семь красавиц» для раскрытия внутреннего мира персонажей и выражения испытываемых ими эмоций также использовал лирические элементы, которые он называл газелями. Хотя эти образцы по структуре, форме и объему не соответствуют требованиям жанра газели, они абсолютно совместимы с жанром газели по содержанию. В сценах, где такие образцы используются в месневи, включенных в «Хамсе», динамика повествования эпической поэмы ослабевает, а лирическое повествование набирает силу. Подобная ситуация, наблюдаемая в «Хамсе» Низами, выглядит как уход от сложившейся эпической поэтической традиции того периода. В частности, на примерах дальнейшего развития нашей эпической поэзии на родном языке единство эпического повествования с лирическим выражением можно оценивать как эффект поэзии Низами.

Ключевые слова: Низами, «Хамса», эпическое повествование, лирическое вступление, газель